

الكتسب التسعاوني للدعوة والإرشاد وتوعية الجاليات يحي سلطانة بالرياض تحت بشراف وزارة المساوون الإسلامية والأوقساف والدعوة والإرشاد هاتف ۲۲٬۰۷۷ طاكس م ۲۰۱۰ عال به ۱۳۶۰ الرياض ۱۳۶۳ مترا المرافق السعودية - السعودية E-mail: Sultanah@hotmail.com

السدين المسق

اللغة الماليبارية: مليالم

ترجمة: شعبة توعية الجاليات في الزلفي الحديمة الأولى ١٤١٧/١١ هـ.

ت شعبة توعية الجاليات في الزلفي ، ١٤١٧هـ

فهرسة مكتبة الملك فهد الوطنية أثناء النشر

المكتب التعاوني للدعوة والارشاد وتوعية الجاليات - الزلفي

الدين الحق - الزلفي.

۲٤ ص ؛ ۱۰ × ۱۶ سم

ردمك : ۰ - ۲۹ - ۸۱۳ - ۹۹۶۰

(النص بلغة مليالم)

١- الإسلام ٢- التوحيد ٣- العقيدة الإسلامية

أ- العنوان

14/4144

ديوي ۲٤٠

رقم الايداع ۱۷/۳۱۳۲ ردمك : ۰ - ۲۹ – ۸۱۳ – ۹۹۹۰

الصف: شعبة توعية الجاليات في الزلفي

മുഖവുര

ഇസ്ലാമിനെ കൂറിച്ചുള്ള വളരെ ചെറിയ ഒരു പരിചയപ്പെടുത്തൻ മാത്രമാണീ കൊച്ചു കൃതി. ലോകത്തിൻെറ വിവിധഭാഗങ്ങളിൽ വസി ക്കുന്ന 120 കോടിയിലധികം വരുന്ന മുസ്ലിംക ളുടെ മതവിശ്വാസത്തിൻെറ അടിസ്ഥാനങ്ങളെ കൂറിച്ച് വ്യക്തമായ ഒരുധാരണ ഇതു വായിച്ചു കഴിയുമ്പോൾ താങ്കൾക്കു ലഭിക്കുമെന്ന് പ്രത്യാ ശിക്കുന്നു.

ഇവ്വിഷയകമായി താങ്കൾക്കുള്ള എല്ലാസംശയ ങ്ങളും ഞങ്ങൾ സ്വാഗതംചെയ്യുന്നു. അവക്കെ ല്ലാം വ്യക്തമായ മറുപടികളും വാഗ്ദത്തം ചെ യ്യൂന്നു. കൂടുതൽ വിവരങ്ങൾ അറിയാനാവശ്യമാ യ മറ്റുപുസ്തകങ്ങൾ നൽകാനും ഞങ്ങൾ സ ന്നുദ്ധമാണ്.

ആരാധ്യൻ അല്ലാഹുമാത്രം

ഇസ്ലാം മതത്തിൻെറ അടിസ്ഥാനശില ഏകദൈവ വചനമായ 'ലാഇലാഹ ഇല്ലല്ലാഹ്' (ആരാധനക്കർഹ നായി യഥാർത്ഥ ദൈവമല്ലാതെ യാതൊന്നുമില്ല) ആകൂ ന്നു. അതിശക്തമായ ഈ അടിസ്ഥാന ശീലയില്ലെ ഉത്തുംഗമായ ഇസ്ലാം ഇല്ല. ഇസ്ലാം സ്വീകരി ക്കുന്ന ഏതൊരാളും ആദ്യമായി ഉച്ചരിച്ചിരിക്കേണ്ട വച നമാണിത്. ഇതിൻെറ്റ് പൂർണ്ണ അർത്ഥം മനസ്സിലാക്കി, വിശ്വാസപൂർവ്വമാണ് ചൊല്ലേണ്ടത്. എന്താണി വാക്കി ൻെറ്റ് അർത്ഥം? അതിൽ എന്നെല്ലാം ഉൾക്കൊള്ളുന്നു?

- 🗖 സ്രഷ്ടാവായി അല്ലാഹുവല്ലാതെ ആരുമില്ല. 🗖 ഈ പ്രപഞ്ചത്തിന് ഉടമസ്ഥനും പരിപാലകനു
 - മായി അല്ലാഹുവല്ലാതെ ആരുമില്ല്. തരാധനക്ക് യഥാർത്ഥ അർഹൻ അല്ലാഹുവല്ലാ തെ യാതൊന്നുമില്ല.

അല്ലാഹു

പ്രവിശാലവും അതിസുന്ദരവും അത്യപൂർവ്വവുമായ ഈ പ്രപഞ്ചത്തിൻെറ സ്രഷ്ടാവ്. മിന്നിപ്രകാശിക്കുന്ന നക്ഷത്രങ്ങളും നിശ്ചിത ഭ്രമണപഥത്തിലൂടെ ചലിച്ചു ക്കൊണ്ടിരിക്കുന്ന ഗ്രഹങ്ങളും നിറഞ്ഞുനിൽക്കുന്ന ആ കാശം പടച്ചവൻ. പർവ്വതങ്ങൾ, താഴ്വരകൾ, കുന്നു കൾ, പൂഴകൾ്, മരങ്ങൾ, ചെടികൾ, വായൂ, ജലം, കര, കടൽ, രാവ്, പകൽ എന്നിത്യാദി ചലിക്കുന്നവയും നി ശ്ചലവുമായ വസ്തുക്കളെല്ലാം നിറഞ്ഞുനിൽക്കുന്ന ഭൂ മിയെ ഇല്ലായ്മയിൽ നിന്നും സൃഷ്ടിച്ചു സംവിധാനി ച്ചവൻ.

ഇവയെല്ലാം അല്ലാഹുവിൻെറ സൃഷ്ടികളാണ്. ഭൂമി യെ അവൻ വാസമോഗ്യമാക്കിയിരിക്കുന്നു. ജീവിക്കാനാ വശ്യമായ തോത നുസരിച്ച് അതിൽ ആകർഷണശക് തി അവൻ ക്രമീകരിച്ചിരിക്കുന്നു. വർദ്ധിച്ചാൽ അതിലു ള്ള ഒന്നും ചലിക്കുകയില്ല. കുറഞ്ഞാൽ എല്ലാവസ്തുക്ക ളും പറന്നുപോകും. എല്ലാറ്റിൻെറയും നിയന്ത്രണം അ വൻെറ കയ്യിൽ മാത്രമാകുന്നു.

ജീവൻെറ്റ് നിലനിൽപിൻെറ തന്നെ ആധാരമായ ശു ക്രജലം ആകാശത്തുനിന്നും അവനിറക്കി. അതുകൊണ്ട് ചെടികളും ഫലങ്ങളും ഉൽപാദിപ്പിച്ചു. മനുഷ്യനും മൃഗ ങ്ങൾക്കും പക്ഷികൾക്കും പാനജലം നൽകി. ആ വെ ള്ളം സൂക്ഷിച്ചുവക്കാൻ ഭൂമിയെ പാകപ്പെടുത്തി. എന്നിട്ട് അതിൽ നിന്ന് അരുവികളും നദികളും ഉണ്ടാക്കി.

അല്ലാഹു സൃഷ്ടിച്ച ഒന്നാമത്തെ മനുഷ്യൻ -ആദിപി താവ്- ആദം ആകുന്നു. അദ്ദേഹം മണ്ണിൽ നിന്നാണ് സൃഷ്ടിക്കപ്പെട്ടത്. അല്ലാഹു അദ്ദേഹത്തെ മനുഷ്യനാ ക്കി രൂപകൽപന ചെയ്തശേഷം അദ്ദേഹത്തിൽ ആത് മാവിനെ നിക്ഷേപിച്ചു. പിന്നീട് അദ്ദേഹത്തിൽ നിന്നു ത ന്നെ തൻെറ ഇണയെയും സൃഷ്ടിച്ചു. അനന്തരം അ ദ്ദേഹത്തിൻെറ സന്താനപരമ്പരയെ ഇന്ദ്രിയ കണത്തിൽ നിന്നും ഉണ്ടാക്കി.

താങ്കൾക്കുവേണ്ടി അല്ലാഹു സൃഷ്ടിച്ച കാര്യങ്ങളെ കുറിച്ചൊന്ന് ചിന്തിച്ചുനോക്കു അദ്ഭൂതത്തിന് അതിന പ്പുറം എന്തുവേണം? അതിസൂക്ഷ്മങ്ങളായ ഉപകരണ ങ്ങളും അതിവിദഗ്ദമായ ക്രമീകരണങ്ങളും. അവയുടെ യൊന്നും പ്രവർത്തനങ്ങളെകുറിച്ചു പോലും താങ്കൾക്ക് അൽപമല്ലാതെ അറിയുകയില്ല. എന്നിട്ടല്ലേ അവയുടെ നിയന്ത്രണം. തീർത്തും അസാദ്ധ്യം

ദഹിപ്പിക്കുന്ന ദഹനേന്ത്രിയം, രക്ത ചം ഭക്ഷണം ശ്വസനേന്ദ്രിയം, നാഡീവ്യൂഹം, വിസർജ്ജനേ ക്രമണം, ന്ദ്രിയം... ദിനേനയെന്നോണം ഇവയെകുറിച്ചെല്ലാമുള്ള വർദ്ധിത വിജ്ഞാനങ്ങൾ നമുക്ക് ലഭിച്ചു കൊങ്ങേയിരി നമുക്കറിയാത്ത കാര്യങ്ങൾ എത്ര ക്കുന്നു. എന്നാലും യോ ബാക്കിതന്നെ. ഇത്ര വിദഗ്ദമായി മനൂഷ്യനെ സൂ ഷ്ടിച്ചത് അല്ലാഹുവല്ലാതെ ആരാണ് ? അതുകൊണ്ടാണ് സ്രഷ്ടാവായ ദൈവത്തിനു സമ

ന്മാരെയും പങ്കാളികളെയും നിശ്ചയിക്കൽ ഭൂമുഖത്തെ

ഏറ്റവും മഹാപാപമായി ഗണിക്കപ്പെടുന്നത്.

തുറന്ന മനസ്സോടെ ഈ കാര്യങ്ങളെയൊന്ന് സമീപി താങ്കൾ യവേഷ്ടം ശ്വസിച്ചുകൊണ്ടിരിക്കുന്ന, എ ല്ലായിടത്തും താങ്കളിലേക്ക് ഒഴുകിയെത്തിക്കൊണ്ടിരിക്കു ന്ന വായുവിനെ കുറിച്ചൊന്നാലോചിച്ചു നോക്കു കാഴ് ചക്കൂ വിഷയീഭവിക്കാത്ത, വർണ്ണമില്ലാത്ത ഒരുവസ്തു. അൽപനിമിഷം അതു ലഭ്യമാകാതിരുന്നാൽ ജീവൻ ത നെ നശിക്കാം.

കൂടിക്കുന്ന വെള്ളം, കഴിക്കുന്ന ഭക്ഷണം, താങ്കൾ സ്നേഹിക്കുന്ന മനുഷ്യൻ, താങ്കൾ നടന്നു നീ ഭൂമി, മേലോട്ടു നോക്കിയാൽ കാണുന്ന ആകാ ങ്ങുന്ന ശം, താങ്കളുടെ കണ്ണുകൊണ്ട് കാണാവുന്നതും കാണാ ത്തതും, ചെറുതും വലുതുമായ എല്ലാവസ്തുക്കളും സ ർവ്വജ്ഞനായ സ്രഷ്ടാവിൻെറ സൃഷ്ടിയല്ലേ? അല്ലാഹു വിൻെറ സൂഷ്ടികളെ കുറിച്ചുള്ള ചിന്ത് അല്ലാഹുവി ൻെറ മഹത്വവും കഴിവും നമുക്ക് പരിചയപ്പെടുത്തി ത്തരും.

അതുപൂർവ്വവും അതിവിദഗ്ദവും മഹത്തായ ശക്തി യുടെ സൂചക്വുമായ ഈ സൃഷ്ടിവൈഭവം കണ്ടിട്ടും,

ഇല്ലായ്മയിൽ നിന്നും ഇതെല്ലാം ഉണ്ടാക്കിയ സ്രഷ്ടാ വിൽ വിശ്വസിക്കാത്തവൻ ഏറ്റവുംവലിയ ദൂർമാർഗ്ഗിയും വിഢിയും തന്നെ.

മഹാനായ ഈ സ്രഷ്ടാവ്, അവനെപ്പോലെ യാതൊന്നും തന്നെയില്ല. അവൻ എല്ലാം കാണുന്നവനും കേൾക്കുന്നവനുമാകുന്നു. തൻെറ സൃഷ്ടികളോട് യാതൊന്നിനോടും അവന് യാതൊരു സാമ്യതയുമില്ല. ആകാശങ്ങൾക്കു മുകളിൽനിന്ന് അവൻ നമ്മെ കാണുന്നു. നാം അവനെ കാണുന്നുമില്ല.

അല്ലാഹു എല്ലാറ്റിനും കഴിവുള്ളവനാകുന്നു. ജീവിത മരണങ്ങൾ അവൻെറ കയ്യിലാകുന്നു. എല്ലാ സൃഷ്ടിക ൾക്കും അവൻറസഹായം ആവശ്യമാണ്. അവനാണെ ക്കിൽ അവരുടെയൊന്നും ആശ്രയം ആവശ്യമില്ലാത്ത വനും. നമ്മുടെ നാവുകൾ സംസാരിക്കുന്നത്, അവയ വങ്ങൾകൊണ്ട് പ്രവൃത്തിക്കുന്നത്, മനസ്സിൽ നിഗൂഢമാ യി വച്ചത് ഇവയെല്ലാം അതിസൂക്ഷ്മമായി അറിയുന്ന വനാണവൻ.

അല്ലാഹു സദാ നമ്മെ വീക്ഷിച്ചു കൊണ്ടിരിക്കുന്നു. നമ്മെകുറിച്ച് പൂർണ്ണമായി അറിയുന്നു. ആകാശ ഭൂമിക ളിലുള്ള യാതൊന്നും അവന്ന് അവ്യക്തമായി പോകു ന്നില്ല. അശ്രദ്ധയോ മയക്കമോ ഉറക്കമോ അവനെ ബാധിക്കില്ല. അല്ലാഹുവിൻേറതായി മേൽപറയപ്പെട്ട വീ ശേഷണങ്ങൾ അന്യുനവും സമ്പൂർണ്ണവുമാണ്. പരിശുദ്ധനായ ദൈവം, അവൻെറ ആധിപത്യത്തിൽ

പരിശുദ്ധനായ ദൈവം, അവൻറ ആധിപത്യത്തിൽ അവനു പങ്കാളിയോ സമന്മാരോ ഇല്ല. പൂത്ര കളത്രാദി കളിൽ നിന്നെല്ലാം അവൻ പരിശുദ്ധൻ. അവരുടെയൊ ന്നും ആവശ്യം അവനില്ല.

അപ്പോൾ "ലാഇലാഹ് ഇല്ലല്ലാഹു" വിൻെറ അർത്ഥം

ഇങ്ങനെ പറയാം, പരമമായ കീഴ്വണക്കവും ആരാധ നയും അല്ലാഹുവിനല്ലാതെ മറ്റൊന്നിനും ചെയ്തുകൂട. ദിവ്യത്വത്തിൻെറ സമ്പൂർണ്ണ വിശേഷണങ്ങൾ ഒത്തുചേ ർന്നവനാണവൻ. അവൻ സ്രഷ്ടാവും അന്നദാതാവും അനുഗ്രഹദാതാവുമാണ്. ജീവിപ്പിക്കുന്നതും മരിപ്പിക്കുന്ന തും അവൻ. അവന്ന് യാതൊരു പങ്കാളിയുമില്ല. അവ ൻ മാത്രമാണ് ആരാധനക്കർഹൻ.

ഈ ആരാധനയെ നിരസിക്കുന്നവൻ, അല്ലെങ്കിൽ മ റ്റുവല്ലതിനെയും ആരാധിക്കുന്നവൻ അവൻ ബഹുദൈ വവിശ്വാസിയും സത്യനിഷേധിയുമായിത്തീരും. അതു കൊണ്ട് സാഷ്ടാംഗവും കുമ്പിടലും കീഴ്വണക്കവും പ്രാർത്ഥനകളും അല്ലാഹുവിനോടല്ലാതെ പാടില്ല. അവ നോടല്ലാതെ ശരണംതേടിക്കൂട. തേട്ടങ്ങളെല്ലാം അവ നോടുമാത്രം. ആവശ്യങ്ങൾ അവനോടല്ലാതെ ചോദിക്ക പ്പെട്ടുകൂടാ. പൂണ്യകർമ്മങ്ങളാൽ അവൻറ സാമീപ്യം മാത്രമേ കാംക്ഷിക്കാവു.

നാമെന്തിന് സൃഷ്ടിക്കപ്പെട്ടു 📍

അല്ലാഹുവിന് കീഴ്പെട്ട് ജീവിക്കാനാണ് അവൻ നമ്മെ സൂഷ്ടിച്ചിട്ടുള്ളത്. ഈ കീഴ്വണക്കം സാർത്ഥക മാക്കുന്നതിലൂടെ നമ്മുടെ വിജയം പരീക്ഷിക്കുവാനും. അല്ലാഹുവിനെ സ്നേഹിച്ച്, അവനു കീഴ്പെട്ടവൻ, അ വൻെറ വിധിവിലക്കുകൾക്കു വിധേയനായവൻ അവ ൻെറ കരുണാകടാക്ഷങ്ങൾക്കും തൂപ്തിക്കും പാത്രീഭവി ക്കും. അവർക്കവൻ നല്ലപ്രതിഫലം നൽകും. തന്നെ സൂഷ്ടിച്ച, തനിക്ക് അന്നംനൽകുന്ന നാഥൻെറ ആരാ ധനയെ നിരസിച്ചും അഹങ്കരിച്ചും വിധിവിലക്കുകൾക്കു വിധേയനാകാതെയും ജീവിച്ചവൻ ദൈവകോപത്തിനും വേദനാജനകമായ ശിക്ഷക്കും പാത്രീഭവിക്കും. അല്ലാഹു നമ്മെ തമാശയായി, വൃഥാ സൂഷ്ടിച്ചതല്ല. കാഴ്ചയും കേൾവിയും ബൂദ്ധിയുമുള്ളവനായി ലോകത്തുവന്ന് കു റച്ചുകാലം ജീവിച്ചശേഷം ചത്തുമണ്ണടിഞ്ഞു പോവുക, താൻ എന്തിനാണ് ഇവിടെവന്നത്, എവിടേക്കാണ് പോ കേണ്ടത് എന്നൊന്നും അറിയാതെ പോകുന്നവനെ ക്കാൾ വിഢി മറ്റാരെങ്കിലുമുണ്ടോ? അല്ലാഹു ചോദിക്കുന്നും

അപ്പോൾ നാം നിങ്ങളെ വൃഥാസൃഷ്ടിച്ചതാ ണെന്നും, നമ്മുടെ അടുക്കലേക്ക് നിങ്ങൾ മടക്ക പ്പെടുകയില്ലെന്നും നിങ്ങൾ കണക്കാക്കിയിരിക്ക യാണോ? (വി.ഖു 23:115).

ഈ ദൈവത്തിൽ വിശ്വസിക്കുകയും, അവനിൽ ഭര മേൽപിക്കുകയും, അവനെ ഇഷ്ടപ്പെടുകയും അവ ഒൻറ വിധി അംഗീകരിക്കുകയും അവനു കീഴ്പെടുക യും ആരാധനയിലൂടെ അവൻെറ സാമീപ്യം കാംക്ഷി ക്കുകയും, ദൈവപ്രീതി സദാകാംക്ഷിക്കുകയും ചെയ്ത വനും, തൻെറ സ്രഷ്ടാവായ ദൈവത്തെയും അവ ൻെറ ദൃഷ്ടാന്തങ്ങളെയും നിഷേധിക്കുകയും ചെയ്ത വനും ഒരിക്കലും തുല്യരല്ല. ഒന്നാമത്തെവൻ പ്രതിഫല ത്തിനും, മാന്യതക്കും അർഹൻ. അപരൻ കോപത്തിനും ശിക്ഷക്കും നിന്ദ്യതക്കും അർഹൻ.

മരണാനന്തരം അല്ലാഹു മനുഷ്യരെ ഉയിർത്തെഴു ന്നേൽപിക്കും. സദ്വൃത്തന് അനുഗ്രഹ പൂർണ്ണമായ സ്വർഗ്ഗം പ്രതിഫലമായി നൽകപ്പെടും. ദുർവൃത്തന് വേ ദനാജനകമായ നരകശിക്ഷയും.

മുഹമ്മദ് അല്ലാഹുവിൻെറ ദൂതൻ

മുഹമ്മദ് നബിയുടെ പ്രവാചക ദൗത്യത്തിൽ വിശ്വ സിക്കൂക. ഇത് ഇസ്ലാമിൻെറ പ്രഥമ സ്തംഭത്തിൻെറ രണ്ടാമത്തെ ഭാഗമാണ്. "ആരാധനക്കർഹൻ യാതൊന്നു മില്ല, അല്ലാഹു ഒഴികെ, മൂഹമ്മദ് അല്ലാഹുവിൻെറ ദൂ തനാകുന്നു" എന്ന രണ്ടുസാക്ഷ്യവാക്യങ്ങൾ പറയുന്നതി ലൂടെ മാത്രമേ ഒരാൾ മുസ്ലിമായിത്തിരുകയുള്ളു.

ഓരോ ദൂതനും മനുഷ്യനാണ്. സത്യസന്ധതയുടെ തും സൽസ്വഭാവങ്ങളുടെയും ഉച്ചസ്ഥായിയിലുള്ള ഒരു വ്യക്തി. ജനങ്ങളിൽ നിന്നും അല്ലാഹു അദ്ദേഹത്തെ തെരഞ്ഞെടുത്തു. അനന്തരം അല്ലാഹു ഉദ്ദേശിക്കുന്ന മ തശാസനകളും അദൃശ്യകാര്യങ്ങളും അദ്ദേഹത്തിന് ദി വ്യസന്ദേശമായി അവൻ നൽകൂന്നു. അത് ജനങ്ങൾ ക്കിടയിൽ പ്രബോധനം ചെയ്യാൻ കൽപിക്കപ്പെടുന്നു. പ്രവാചകൻ ഒരു മനുഷ്യനാണ്. മറ്റുള്ള മനുഷ്യരെപ്പോ ലെത്തന്നെ. ഭക്ഷണ പാനീയങ്ങൾ കഴിക്കുന്നു, അവർ ക്കാവശ്യമുള്ളതെല്ലാം അദ്ദേത്തത്തിനും ആവശ്യമാണ്. പ ക്ഷെ അല്ലാഹുവിൽനിന്നും തനിക്കു ലഭിച്ചു കൊണ്ടിരി ക്കുന്ന ദിവ്യസന്ദേശത്താൽ അദ്ദേഹം മറ്റുള്ളവരിൽ നി ന്നും വ്യതിരിക്തത പുലർത്തുന്നു. ജനങ്ങൾക്കിടയിൽ പ്രബോധനം ചെയ്യാനുള്ള മതശാസനകളും അല്ലാഹു ഉദ്ദേശിക്കുന്ന അദൃശ്യകാര്യങ്ങളും അദ്ദേഹം അറിഞ്ഞു കൊണ്ടിരിക്കുന്നു. മതശാസനകളെ ബാധിക്കുന്നതോ, പാപങ്ങളോ ആയ തെറ്റുകളിൽ നിന്നും സംരക്ഷിക്കപ്പെ ട്ടവനൂമാണദ്ദേഹം.

ആദിപിതാവ് ആദമിനുശേഷം പ്രഥമദുതൻ നൂഹ് (അ) [നോഹ] ആകുന്നു. അദ്ദേഹത്തിനും ആദമിനുമിട യിൽ പത്ത്നൂറ്റാണ്ടു കഴിഞ്ഞുപോയിട്ടുണ്ട്. അദ്ദേഹത്തി നെറജനത വഴിപിഴച്ചു, ദൈവേതരേെ ആരാധിച്ചപ്പോ ളാണ് അല്ലാഹു അദ്ദേഹത്തെ നിയോഗിച്ചത്. അവർ വിഗ്രഹങ്ങൾ, കല്ലുകൾ, ശവകുടീരങ്ങൾ എന്നിവയെ യായിരുന്നു ആരാധിച്ചിരുന്നത്. ഏകദൈവാരാധനയി ലേക്ക് അവരെ തിരിച്ചുകൊണ്ടുവരാനായി അല്ലാഹു അദ്ദേഹത്തെ നിയോഗിച്ചു. അദ്ദേഹത്തിന്റെ ജനതയെ ഏകദൈവാരാധനയിലേക്ക് ക്ഷണിച്ചുകൊണ്ട് ദീർഘ കാലം ആ ദൗത്യനിർവ്വഹണം നടത്തിയെങ്കിലും വളരെ കുറച്ചു പേർ മാത്രമേ അദ്ദേഹത്തിൽ വിശ്വസിച്ചുള്ളു.

അതിനുശേഷം ഭൂമുഖത്തുള്ള വിവിധമനുഷ്യ സമു ദായങ്ങളിലേക്ക് അല്ലാഹു ദുതരെ നിയോഗിച്ചു. ഒരു മുന്നറിയിപ്പുകാനോയ പ്രവാചകൻ വന്നിട്ടില്ലാത്ത ഒരു സമുദായവും ഭൂമുഖത്തില്ല. അവരിൽ ചിലരെ കുറിച്ച് അല്ലാഹു നമുക്ക് വിവരിച്ചുതന്നിട്ടുണ്ട്. പലരെ കുറിച്ചും പറഞ്ഞു തന്നിട്ടില്ല. അവരേല്ലാവരും നിർവ്വഹിച്ച ദൗത്യം ഒന്നുതന്നെയായിരുന്നു. പങ്കുകാരില്ലാത്തവിധം ഏകദൈ വത്തെ ആരാധിക്കുക, ദൈവേതരർക്കുള്ള ആരാധന

പിന്നീട് അല്ലാഹു പരിശുദ്ധമക്കയിൽ മുഹമ്മദ് നബി (സ) യെ നിയോഗിച്ചു. അദ്ദേഹത്തിന്റെ ദൗത്യത്തിനു തെളിവായിക്കൊണ്ട് ദൃഷ്ടാന്തങ്ങളും അമാനുഷിക സംഭവങ്ങളും കൊണ്ട് അദ്ദേഹത്തിനു ശക്തിപകർന്നു. അദ്ദേഹത്തിലൂടെ പ്രവാചകത്വം അവസാനിപ്പിക്കുകയും ചെയ്തു. അദ്ദേഹത്തിനെറ മതത്തെ അവസാനത്തെ മതവുമാക്കി. ലോകാവസാനം വരെ ആമതത്തെ ഭേദഗതികളിൽ നിന്നും സംരക്ഷിക്കുകയും ചെയ്തു. **ആരാണ് മൂഹമ്മദ് ?** അദ്ദേഹത്തിൻെറ ജനത ആരായിരുന്നു? എങ്ങനെ നിയോഗിക്കപ്പെട്ടൂ?

അറബികളിലെ ഖുറൈശി ഗോത്രക്കാനോയ അബ് ദുൽമുത്വലിബിൻെറ പുത്രൻ അബ്ദുല്ലായുടെ മകനാ ണ് മുഹമ്മദ്. ക്രി.പി.571-ാം വർഷം അദ്ദേഹം ജനിച്ചു. മാതാവ് അദ്ദേഹത്തെ ഗർഭം ധരിച്ചിരിക്കവെ പിതാവ് മരണപ്പെട്ടു. പിതാമഹൻ അബ്ദുൽ മുത്വലിബിൻെറ സംരക്ഷണത്തിൽ അനാഥനായാണ് വളർന്നത്. പിതാമ ഹൻെറ മരണശേഷം പിതുവ്യൻ അബൂത്വാലിബ് അ

മുഹമ്മദ് വിശ്വസ്തനും സത്യസന്ധനും സൽസ്വഭാ വിയൂമായിരുന്നു. ബന്ധുവിനും അകന്നവനും പ്രിയപ്പെ ട്ടവനായിരുന്നു. ജനങ്ങൾക്കിടയിൽ ഉന്നതനും ആദര ണീയനുമായിരുന്നു. അൽഅമീൻ (വിശ്വസ്ഥൻ) എന്ന നാമത്തിലാണ അദ്ദേഹം അറിയപ്പെട്ടിരുന്നത്. അവർ യാത്രപോകുമ്പോൾ അവരുടെ സ്വത്തുക്കൾ സൂക്ഷിക്കാ ൻ അദ്ദേഹത്തെ ഏൽപിക്കുമായിരുന്നു. സൽസ്വഭാവ ത്തോടൊപ്പം സുന്ദരരൂപിയുമായിരുന്നു അദ്ദേഹം. അദ്ദേഹത്തെ ഒരിക്കലെങ്കിലും കണ്ടവർക്ക് മതിവരാറുണ്ടാ യിരുന്നില്ല.

നബിയുടെജനങ്ങളും കൂടുംബക്കാരും പരിശുദ്ധ കുഞ്ബയുടെ പരിസരത്ത്, മക്കയിലായിരുന്നു വസിച്ചിരു ന്നത്. അവരും ചുറ്റുമുള്ള ഗോത്രങ്ങളും വിഗ്രഹാരാധ കരായിരുന്നു. കല്ലും മരവും സ്വർണ്ണവും കൊണ്ടുള്ള വിഗ്രഹങ്ങളാൽ അവർ കുഞ്ബയുടെ പരിസരം നിറച്ചി രുന്നു. അവയെ പുണ്യവസ്തുക്കളാക്കി ആരാധിക്കുക യും നന്മതിന്മകൾ അവയുടെ പക്കലാണെന്ന് അവർ വിശ്വസിക്കുകയും ചെയ്തു. മക്കയുടെ വെളിയിലും അല്ലാഹുവിനെ കൂടാതെ വിഗ്രഹങ്ങളും വൃക്ഷങ്ങളും ആരാധിക്കപ്പെട്ടിരുന്നു. ഈ ചുറ്റുപാടിൽ അവരുടെ ജീ വിതം അഹങ്കാരം, ഗോത്രമഹിമ, കയ്യേറ്റം, ഗോത്രകല ഹങ്ങൾ എന്നിവകൊണ്ട് പൂരിതമായിരുന്നു. എന്നിരുന്നാ ലും ധൈര്യം, ആതിഥ്യമര്യാദ, സത്യസന്ധത തുടങ്ങിയ നല്ലഗുണങ്ങളും അവരിൽ ഉണ്ടായിരുന്നു.

മുഹമ്മദിനു നാൽപതു വയസ്സ് പൂർത്തിയായപ്പോൾ അദ്ദേഹം മക്കയുടെ വെളിയിലുള്ള "ഹിറാ" എന്ന ഗുഹ യിലിരിക്കെ അദ്ദേഹത്തിനു ആദ്യദിവ്യസന്ദേശം വന്നു. ജിബ്രീൽ എന്ന മാലാഖ വന്ന് അദ്ദേത്തിന് ആദ്യത്തെ ദിവ്യസന്ദേശം നൽകിയത് ഇതായിരുന്നു.

സൃഷ്ടിച്ചവനായ നിൻെറരക്ഷിതാവിൻെറ നാ മത്തിൽ വായിക്കുക. മനുഷ്യനെ അവൻ ഭ്രൂണ ത്തിൽനിന്ന് സൃഷ്ടിച്ചിരിക്കുന്നു. നീ വായിക്കുക. നിൻെറ രക്ഷിതാവ് പേനകൊണ്ട് പഠിപ്പിച്ചവനാ യ ഏറ്റവുംവലിയ ഔദാര്യവനാകുന്നു. മനുഷ്യൻ അറിയാത്തത് അവൻ പഠിപ്പിച്ചിരിക്കുന്നു (വി.ഖു. 96.1-5).

തുടർന്നു മാലാഖ തിരിച്ചുപോയി. നബി (സ) ഭയവി ഹ്വലനായി വീട്ടിലേക്കുമടങ്ങി. പ്രിയപത്നി ഖദീജയോട് പറഞ്ഞു. എനിക്കു പുതപ്പിട്ടു മുടിത്തരു. എനിക്ക് എ ന്താക്കെയോ സംഭവിക്കുമെന്നെനിക്ക് പേടിതോന്നുന്നു. ഭാര്യ പറഞ്ഞു. ഇല്ല. അല്ലാഹു നിങ്ങളെ ഒരിക്കലും അ പമാനിക്കുകയില്ല. താങ്കൾ കുടുംബബന്ധം ചേർക്കു ന്നവനും പരാശ്രയരുടെ ഭാരം ചുമക്കുന്നവനും വിപൽ ഘട്ടങ്ങളിൽ യഥാർത്ഥസഹായം നൽകുന്നവനുമാ കുന്നു.

പിന്നീടൊരിക്കൽ മാലാഖ യഥാർത്ഥ രൂപത്തിൽ ന ബിയുടെ അടുക്കൽ വന്നു. ചക്രവാളത്തിൽ നിറഞ്ഞു നി ൽക്കുന്നതായിരുന്നു ആരൂപം. മാലാഖ പറഞ്ഞു. മുഹ മ്മദ് ! ഞാൻ ജിബ്രീലാകുന്നു, താങ്കൾ അല്ലാഹുവി ൻെറ ദുതനും.

പിന്നീട് ദീവ്യസന്ദേശം അടിക്കടി വന്നുകൊണ്ടേയിരു ന്നു. തൻറജനതയോട് ഏകദൈവവിശ്വാസം വിളംബ രം ചെയ്യാനായിരുന്നു കൽപന. ബഹുദൈവാരാധനയി ൽ നിന്നും സത്യനിഷേധത്തിൽനിന്നും പിന്തിരിയാനുള്ള താക്കീതും. അടുത്തയാൾക്കാരെ ഓരോരുത്തരായി ഇസ്ലാമിലേക്കു ക്ഷണിച്ചുതുടങ്ങി. ആദ്യമായി വിശ്വസി ച്ചത് സ്വപത്നി ഖദീജയായിരുന്നു. പിന്നീട് കൂട്ടൂകാരൻ അബൂബകറും പിതൃവ്യ പുത്രൻ അലിയും.

ജനം ഈ വിവരമറിഞ്ഞു. അദ്ദേഹത്തെ അവർ നേ രിട്ടത് ശത്രുതയും കുതന്ത്രങ്ങളും കൊണ്ടായിരുന്നു. എന്നാലും പ്രവാചകൻ തൻെറപ്രഞ്ചോധന പ്രവർ അനങ്ങളിൽ തന്നെ ഉറച്ചുനിന്നു. നിങ്ങൾ "ലാഇലാഹ ഇല്ലല്ലാഹ് പറയുക, എന്നാൽ നിങ്ങൾ വിജയിക്കും" ഇ തായിരുന്നു അദ്ദേഹം പറഞ്ഞു കൊണ്ടിരുന്നത്. എന്ത് ! ദൈവങ്ങളെയെല്ലാം ഒരോറ്റദൈവമാക്കിയോ ഇവൻ ? ഇത് അദ്ഭുതം തന്നെ ! ഇതായിരുന്നു അവരുടെ പ്രതികരണം.

അവരകപ്പെട്ട ദുർമാർഗ്ഗത്തെ കൂറിച്ചു മുന്നറിയിപ്പു നൽകിക്കൊണ്ടും, സന്മാർഗ്ഗത്തിലേക്കവരെ ക്ഷണിച്ചു കൊണ്ടും ദിവ്യവചനങ്ങൾ ഇറങ്ങിക്കൊണ്ടേയിരുന്നു. എന്നാൽ ഈ വചനങ്ങളും പ്രബോധനവും സ്വീകരി ക്കുന്നതിനു പകരം അവർ കൂടുതൽ അഹങ്കാരികളും ധിക്കാരികളുമാകുകയാണ് ചെയ്തത്. മാത്രമല്ല ഇസ്ലാം സ്വീകരിക്കുന്നവരെ- വിശിഷ്യ ദൂർബലരെ- ക ഠിനമായി ശിക്ഷിക്കാനും തുടങ്ങി.

പ്രവാചകനുമായി ഒരു വിലപേശൽ നടത്താൻ ഖുറൈശികൾ ശ്രമംനടത്തി. സമ്പത്തും, അധികാരവും മറ്റുസുഖഭോഗ വസ്തുക്കളും അവർ നബിക്കുമുന്നിൽ വച്ചുനീട്ടി. പകരം തങ്ങൾ പരമ്പരാഗതമായി ആരാ ധിച്ചു ആദരിച്ചുവരുന്ന ദൈവങ്ങളെ ദുഷിച്ചു പറയുന്ന പുതിയ മതപ്രബോധനം നിർത്തുക എന്ന നിബന്ധന മാത്രം. പ്രവാചകൻെറ നിലപാട് ഖണ്ഢിതമായിരുന്നു. കാരണം ജനങ്ങൾക്ക് എത്തിച്ചു കൊടുക്കാൻ അല്ലാഹു കൽപിച്ച കാര്യമത്രെ ഇത്. ഇതിൽ നിന്നും ഒഴിവായാ ൽ അല്ലാഹു അദ്ദേഹത്തെ ശിക്ഷിക്കും. അവരോടദ്ദേഹം ഞാൻ നിങ്ങൾക്ക് നന്മ ഉദ്ദേശിക്കുന്നു. നിങ്ങ പറഞ്ഞു: എൻെറ ജനതയും കുടുംബക്കാരുമല്ലേ? "അല്ലാഹു ജനങ്ങളോട് മുഴുവൻ ഞാൻ ക്ള്ളം പറഞ്ഞാ നിങ്ങളോട് ഞാൻ കുള്ളംപറയുകയില്ല. ജനങ്ങളെ മുഴുവൻ ഞാൻ വഞ്ചിച്ചാലും നിങ്ങളെ ഞാൻ വഞ്ചി ക്കൂകയില്ല". വിലപേശൽ ഫലംകാണാതെ വന്നപ്പോൾ ഖുറൈശികളുടെ ശത്രുത പതിന്മടങ്ങ് വർദ്ധിച്ചു.

ഒരിക്കൽ യഥ്രിബ് (പിൽകാലത്തെ മദീന്) പട്ടണ ത്തിൽനിന്നും ഒരു ചെറുസംഘം പ്രവാചകൻെറയ ടുക്കൽ വന്നു. അവരെയദ്ദേഹം ഇസ്ലാമീലേക്കു ക്ഷ ണിച്ചു. അവർ ഇസ്ലാംസ്വീകരിച്ചു. അവർക്ക് ഇസ്ലാം പഠിപ്പിച്ചു കൊടുക്കാൻവേണ്ടി തൻെറ അനുയായികളി ൽ ഒരുവനായ മുസ്അബുബ്നു ഉമൈർ എന്നയാളെ അവരുടെ കൂടെ അയച്ചുകൊടുത്തു. അദ്ദേഹം മുഖേന

ധാരാളം മദീനക്കാർ ഇസ്ലാം സ്വീകരിച്ചു. ഇസ്ലാമിൽ അനുസരണക്കരാർ ചെയ്യാൻ അടുത്ത വർഷം അവർ വീണ്ടും നബിയുടെ അടുക്കൽ വന്നു. അടിച്ചമർത്തപ്പെട്ടവരായ തൻെറഅനുയായികളോട് മദീ നയിലേക്ക് പാലായനം ചെയ്യാൻ പ്രവാചകൻ കൽപി ചൂ. അവർ ഒറ്റക്കും കൂട്ടമായും ഹിജ്റ പോയി. (ഇവ രാണ് മൂഹാജിറുകൾ അഥവാ പാലായനം ചെയ്തവർ എന്നറിയപ്പെടുന്നത്). മദീനക്കാർ അവരെ പൂർണ്ണമന സ്സോടെ സസന്തോഷം സ്വാഗതം ചെയ്തു. അവരുടെ വീടുകളിൽ അവരെ കുടിയിരുത്തി. അവരുടെ സമ്പത്തും ഭവനങ്ങളും അവർ പങ്കുവച്ചു. (ഈ മദീനക്കാരാണ് അൻസ്വാറുകൾ അഥവാ സഹായികൾ എന്നറിയപ്പെ ടൂന്നത്). ഈ പാലായന വിവരം ഖുറൈശികളുടെ ചെ വിയിലുമെത്തി. അവർ നബി (സ) യെ വധിക്കാൻ നി ശ്ചയിച്ചു. നബി (സ) അന്തിയുറങ്ങുന്ന വീട് ഉപരോധി ക്കുക. എന്നാൽ അല്ലാഹു അദ്ദേഹത്തെ അവരിൽ നിന്നും രക്ഷപ്പെടുത്തി. അവരാരും അറിയാതെ അവർ ക്കിടയിലൂടെ പ്രവാചകൻ പുറത്തിറങ്ങി അബൂബകറി ൻെറ അടുത്തെത്തി. നബിയുടെ അടുക്കൽ ഏൽപിക്ക പ്പെട്ട സൂക്ഷിപ്പുസ്വത്തുക്കൾ ഉടമസ്ഥർക്കു തിരിച്ചേൽപി ക്കാൻവേണ്ടി പിതൃവ്യ പുത്രൻ അലിയോട് മക്കയിൽ തങ്ങാൻ നബി കൽപിച്ചു.

നബിയെ ജീവനോടെയോ വധിച്ചോ കൊണ്ടുവരു ന്നവർക്ക് ഖുറൈശികൾ വിലപ്പെട്ട സമ്മാനങ്ങൾ പ്ര ഖ്യാപിച്ചു. അല്ലാഹു അവിടെയും അദ്ദേഹത്തെ രക്ഷിച്ചു. തൻെറ കൂട്ടുകാരേൻറകുടെ സുരക്ഷിതനായി മദീനയി പൂർണ്ണസന്തോഷത്തോടെയായിരുന്നു മദീന ലെത്തി. ക്കാർ അദ്ദേഹത്തെ എതിരേറ്റത്. ദൈവദുതൻ വന്നു,

ദൈവദുതൻ വന്നു എന്നു വിളിച്ചു പറഞ്ഞു കൊ ണ്ടായിരുന്നു അവരെല്ലാം ഭവനങ്ങളിൽ നിന്ന് പുറത്തി റങ്ങി അദ്ദേഹത്തെ സ്വീകരിക്കാനെത്തിയത്.

ദൈവമതത്തിലേക്കുള്ള പ്രബോധനം നിർവ്വഹിച്ചു. കൊണ്ട് നബി (സ) അവിടെ താമസിച്ചു. അദ്ദേഹത്തി ഒൻറ അനുയായികൾ വർദ്ധിച്ചു. വിവിധ പ്രദേശങ്ങളി ൽ ഇസ്ലാം വ്യാപിച്ചു. അദ്ദേഹത്തെ പുറത്താക്കിയ മക്കയിലും ഇസ്ലാം ശക്തിപ്രാപിച്ചു. അറുപത്തിമൂന്നാം വയസ്സിൽ അദ്ദേഹം മരിച്ചു.

ഇ്താണ് അന്ത്യപ്രവാചകനും ദൈവദുതനുമായ മൂഹമ്മദ് (സ). ലോകജനതയിലേക്കു മൊത്തം സന്തോ ഷവാർത്ത അറിയിക്കുന്നവനും മുന്നറിയിപ്പുകാരനു മായാണദ്ദേഹം നിയോഗിക്കപ്പെട്ടത്. അദ്ദേഹം തൻേറ ദൗത്യം നിർവ്വഹിച്ചു. ഉത്തവോദിത്വം നിറവേറ്റി. സമുദാ യത്തോട് ഗുണകാംക്ഷ കാണിച്ചു.

അല്ലാഹു ഇറക്കിക്കൊടുത്ത അവൻെറ വചനമായ "ഖൂർആൻ" കൊണ്ട് അദ്ദേഹത്തിനു ശക്തിപകർന്നു. ലോകർമുഴുവൻ പരസ്പരം സഹായിച്ച് ഇതുപോലുള്ള ഒരുഗ്രന്ഥം കൊണ്ടുവരാൻ ശ്രമിച്ചാലും സാധിക്കാ ത്തവിധം അജയ്യമാണീഗ്രന്ഥം. നൂറ്റിപ്പതിനാല് അദ്ധ്യാ യങ്ങൾ. ആറായിരത്തിൽപരം വചനങ്ങൾ. ഖൂർആനി ലെപ്പോലെ ഒരദ്ധായമെങ്കിലും കൊണ്ടുവരാൻ അല്ലാ ഹുവിൻെറ വെല്ലുവിളി കാലാന്തരങ്ങളെ അതിജയിച്ചു നിൽക്കുന്നു. ഖൂർആനിലെ ഏറ്റവുംചെറിയ അദ്ധ്യായ ത്തിന് മൂന്നുവചനങ്ങളാണുള്ളത്. അവർക്കതിനു സാ ധിച്ചാൽ അവർ മനസ്സിലാക്കിക്കൊള്ളട്ടെ, ഈ ഖൂർആ ൻ ദൈവീകമല്ലെന്ന്. ഇതാണ് മുഹമ്മദ് നബി (സ) ക്ക് അല്ലാഹു നൽകിയ ഏറ്റവുംവലിയ അമാനൂഷിക ദൃഷ് ടാന്തം.

മറ്റുചില അമാനൂഷിക സംഭവങ്ങൾ

അദ്ദേഹം പാത്രത്തിൽ കൈവച്ചു. തൻെറവിലുകൾ ക്കിടയിൽ നിന്ന് വെള്ളം ഉറവയായി വന്നു. ആയിരത്തി ൽപരംവരുന്ന സേനാംഗങ്ങൾ അതിൽ നിന്നും വെള്ളം കൂടിച്ചു. അല്ലാഹൂവിനോട് പ്രാർത്ഥിച്ചുകൊണ്ട് ഭക്ഷണ ത്തിൽ കൈവച്ചു. തളികയിൽ ഭക്ഷണം അധികരിച്ചു. അദ്ദേഹത്തിൻെറ് ആയിരത്തഞ്ഞൂറ് അനുയായികൾ അ തിൽനിന്നും ഭക്ഷിച്ചു. ആകാശത്തേക്ക് കയ്യുയർത്തി മഴ ക്കു വേണ്ടി നാഥനോട് തേടി. പ്രാർത്ഥിച്ച സ്ഥലം വിടുന്നതിനുമുമ്പ് അവിടുത്തെ മുഖത്തുകൂടി മഴവെള്ളം ഇറ്റിവീണുകൊണ്ടിരുന്നു. ഇതുപോലെ പല അമാനൂഷി ക് സംഭവങ്ങളും അദ്ദേഹത്തിലൂടെ പ്രത്യക്ഷപ്പെട്ടിരുന്നു. പ്രവാചകൻ (സ) വാക്കിലും പ്രവൃത്തിയിലും ഏറ്റ

വുംനല്ല മാതൃകയായിരുന്നു. തനിക്കവതരിപ്പിക്കപ്പെടുന്ന കൽപനകൾ ആദ്യം പ്രാവർത്തികമാക്കുന്ന് ആളുമായി രുന്നു. ആരാധനകളും സൽകർമ്മങ്ങളും അനുഷ്ഠിക്കു ന്നതിൽ അതീവ തൽപരനായിരുന്നു. അത്യുദാരനായിരു ന്നു. തൻെറകയ്യിലുള്ളധനം ദൈവമാർഗ്ഗത്തിൽ അഗതി കൾ, ദരിദ്രർ, ആവശ്യക്കാർ എന്നിവർക്ക് ചെലവഴിക്കാ തെ വക്കുമായിരുന്നില്ല. അദ്ദേഹത്തിൻെറ അനന്തര സ്വ ത്ത്വരെ ദാനമായി മാറി. അനുയായികളോട് അദ്ദേഹം "ഞങ്ങൾ, പ്രവാചകർ അനന്തരമെടുക്കപ്പെ ടുകയില്ല. ഞങ്ങൾ വിട്ടേച്ചു പോയത് ദാനമാകുന്നു". നബിയുടെ സ്വാഭാവ മഹിമയിലേക്ക് എത്തിച്ചേരാൻ

ഒരാൾക്കും സാധ്യമല്ലതന്നെ. അദ്ദേഹത്തോട് സഹവസി

ച്ചവരെല്ലാം ഹൃദയത്തിൻെറ അടിത്തട്ടിൽനിന്നുള്ള സ് നേഹം അദ്ദേഹത്തിനു നൽകാതിരുന്നില്ല. പ്രവാചകൻ (സ) അവർക്ക് സ്വന്തംപിതാവ്, സന്താനങ്ങൾ, ബന്ധു ജനങ്ങൾ എന്നിവരേക്കാളെല്ലാം പ്രിയപ്പെട്ടവനായി രുന്നു.

ഇസ്ലാമിൻെറ സ്തംഭങ്ങൾ 1-സത്യസാക്ഷ്യം:

ഇസ്ലാമിൽ പ്രവേശിക്കുന്നവൻ ആദ്യമായി മൊഴി ഞ്ഞിരിക്കേണ്ട സാക്ഷ്യവാക്യമാണിത്. അതിപ്രകാരമാ കുന്നും അശ്ഹദു അൻലാഇലാഹ ഇല്ലല്ലാഹൂ വഅ ശ്ഹദു അന്നമുഹമ്മദൻ റസൂലുല്ലാഹി. അർത്ഥം ആ രാധനക്കർഹനായി അല്ലാഹുവല്ലാതെ യാതൊന്നുമീ ല്ലെന്നും, മൂഹമ്മദ് അല്ലാഹുവിൻെറ ദൂതനാണെന്നും ഞാൻ സാക്ഷ്യംവഹിക്കുന്നു. ഇതിൻെറ വിശദീകരണം നാം മുമ്പ് പറഞ്ഞിട്ടുണ്ട്.

ഇതു പറയുന്നവൻ താഴെപറയുന്ന കാര്യങ്ങൾ വി ശ്വസിച്ചിരിക്കണം. അല്ലാഹു ഏകനാണ്. അവനെ ആ രും ജനിപ്പിച്ചിട്ടില്ല. അവന്ന് സന്താനങ്ങളുമില്ല. അവന്നു തൂല്യമായി യാതൊന്നുമില്ല. അവൻ സ്രഷ്ടാവാണ്. അ വനല്ലാത്തവരെല്ലാം അവൻെറ സൂഷ്ടികളും. അവനാ ണ് ആരാധ്യൻ. ആരാധനക്ക് യഥാർത്ഥ അർഹൻ. അ വനല്ലാതെ ആരാധ്യനോ രക്ഷകർത്താവോ ഇല്ല. മൂഹ മ്മദ് (സ) അവൻെറ ദിവ്യസന്ദേശം നൽകപ്പെട്ട ദൂതനാ കുന്നു. അല്ലാഹുവിൻെറ വിധിവിലക്കുകൾ പ്രബോധ നം ചെയ്തവനുമാകുന്നു. അദ്ദേഹം പറഞ്ഞതു മുഴുവ ൻ വിശ്വസിക്കൽ നിർബന്ധമാകുന്നു. കൽപിച്ച തെല്ലാംഅനൂസരിക്കണം. വിരോധിച്ചതെല്ലാം വെടിയ ണം.

2-നമസ്കാരം

ഇത് ഒരുദിവസം അഞ്ചുനേരം. അല്ലാഹൂവിനുള്ള അങ്ങേയറ്റത്തെ കീഴ്വണക്കമാണ് നമസ്കാരത്തിലുടെ പ്രകടമാകുന്നത്. നാഥൻെറ മുന്നിൽ ഭയഭക്തിപൂർവ്വം, ഖൂർആൻ പാരായണം ചെയ്തുകൊണ്ട്, വിവിധങ്ങളാ യ കീർത്തനങ്ങളാൽ അല്ലാഹുവിനെ വാഴ്ത്തിക്കൊണ്ട്, കുമ്പിട്ടും സാഷ്ടാംഗം നമിച്ചും, തൻെറ നാഥനോട് അഭിമുഖ സംഭാഷണവും അനുഗ്രഹങ്ങൾക്കു വേണ്ടി പ്രാർത്ഥനയും നടത്തി മനുഷ്യൻ ഇതു നിർവ്വഹിക്കു ന്നു. രഹസ്യ പരസ്യങ്ങൾ അറിയുന്ന സ്രഷ്ടാവും ത ൻറെ സൃഷ്ടിയും തമ്മിലുള്ള ഏറ്റവും അടുത്തബന്ധ മാണിത്. ഇതിലൂടെ ദൈവസാമിപ്യവും സ്നേഹവും സംതൃപ്തിയും അടിമ കരസ്ഥമാക്കുന്നു. അല്ലാഹുവി ന്ന് കീഴ്പെടുന്നതിലുള്ള അഹങ്കാരം നിമിത്തം ആരെങ്കി ലും ഇതുപേക്ഷിച്ചാൽ അവൻ ദൈവത്തിൻെറ ശാപ കോപങ്ങൾക്ക് വിധേയനാകും. ഇസ്ലാം മതത്തിൽ നി

3-നിർബന്ധ ദാനം

ധനത്തിന്റെ നിശ്ചിത തോതാണിത്. ധനികർക്കാ ണിത് അല്ലാഹൂ നിർബന്ധമാക്കിയിട്ടുള്ളത്. സമൂഹത്തി ലെ ദരിദ്രർ, അഗതികൾ തുടങ്ങി അർഹരായവർക്കാ ണിത് നൽകപ്പെടുക. അവരുടെ അവശതയകറ്റാനും ആവശ്യപൂർത്തീകരണത്തിനുമാണിത്. നാണയത്തിന് രണ്ടരശതമാനമാണ് നൽകേണ്ടത്.

സമൂഹത്തിലെ അംഗങ്ങൾക്കിടയിൽ പരസ്പര പ്രതി

ബദ്ധത വളരാൻ ഇതു കാരണമാകും. അവർക്കിടയിൽ സ്നേഹവും സഹകരണവും ഇണക്കവും വർദ്ധിക്കും. ഇല്ലാത്തവൻ ഉള്ളവനോടു വച്ചുപൂലർത്തിയേക്കാവുന്ന വിദ്വേഷവും ഇല്ലാതാകും.

4-റമദാൻ വ്രതം

ഉഷസ്സ് മുതൽ പ്രദോഷംവരെ ദൈവപ്രീതി കാംക്ഷി ച്ചുകൊണ്ട് അന്നപാനീയ ഭോഗാതികളിൽ നിന്നും വിട്ടു നിൽക്കലാകുന്നു വ്രതം. റമദാൻ മാസത്തിലാണിത് നിർ ബന്ധമായിട്ടുള്ളത്. ചന്ദ്രമാസങ്ങളിൽ ഒമ്പതാമത്തേ താണ് റമദാൻ. നബി (സ) ക്ക് ഖൂർആൻ അവതരണം ആരംഭിച്ചതും ഈ മാസത്തിലാണ്.

ഹൃദയത്തിൽ വിശ്വാസവും ഭക്തിയും വർദ്ധിക്കുക, ക്ഷമപരിശീലിക്കുക എന്നിവ നോമ്പിൻെറ മഹദ്ഗുണ ങ്ങളിൽ പെടുന്നു. വ്രതം ദൈവത്തിനെറയും മനുഷ്യ ൻറയും ഇടയിലുള്ള തികുത്ത ഹേസ്യമാകുന്നു. കാര ണം, ആരോരുമില്ലാത്തിടത്തുവച്ച് മനുഷ്യന് അന്നപാനീ യങ്ങൾ കഴിക്കാമല്ലോ. അതാരും അറിഞ്ഞു കൊള്ളണ മെന്നില്ല. അല്ലാഹുവല്ലാതെ മറ്റാരും തന്നെ കാണുന്നില്ല എന്ന ദൃഢബോധ്യത്തോടെ, അവൻറമാത്രം പ്രീതി മോഹിച്ചുകൊണ്ട് അന്നപാനീയങ്ങൾ ഉപേക്ഷിച്ചാൽ അ ത് ഭക്തിയും വിശ്വാസവും വർദ്ധിക്കാൻ കാണേമാ കും. അതുകൊണ്ട് തന്നെ നോമ്പുകാരൻേറ പ്രതിഫ ലം അല്ലാഹുവിൻെറയടുക്കൽ അതിമഹത്തരമാണ്.

5-ഹജ്ജ്

ഒരുമുസ്ലിം തൻെറജീവിതത്തിൽ ഒരിക്കൽ മാത്രമേ ഇതു നിർവ്വഹിക്കൽ നിർബന്ധമുള്ളു. ചന്ദ്രമാസങ്ങളി ൽ അവസാന മാസമായ ദുൽഹിജ്ജ മാസത്തിൻെറ ആദ്യത്തിൽ മൂസ്ലിം മക്കയിലുള്ള പൂണ്യ സ്ഥലങ്ങളി ലേക്ക് യാത്രയാകുന്നു. മക്കയിൽ പ്രവേശിക്കുന്നതിനു മൂമ്പ് തൻെറവസ്ത്രം മാറ്റി ഇഹ്റാം വസ്ത്രം അണി യൂന്നു. വെളുത്ത ഒരുതുണിയും ഒരു മേൽമുണ്ടുമാണ് ഇത്.

തുടർന്ന് ത്വവാഫ്, സഅ്യ്, അറഫയിൽ നിൽക്കൽ, മുസ്ദലിഫയിൽ രാപാർക്കൽ തുടങ്ങിയ ഹജ്ജിൻെറ കർമ്മങ്ങൾ അനുഷ്ഠിക്കുന്നു. ഭൂമുഖത്ത് മുസ്ലിംക ളുടെ ഏറ്റവുംവലിയ ഒത്തുകൂടലാകുന്നു ഹജ്ജ്. പരസ് പര സാഹോദര്യവും ഗുണകാംക്ഷയുമാണവരെ അവി ടെ നയിക്കുന്നത്. അവരുടെയെല്ലാം വേഷം ഒന്ന്, കർ മ്മങ്ങൾ ഒന്ന്. ഒരാൾക്കും അപരനെക്കാൾ യാതൊരു മഹിമയുമില്ല, ഭയഭക്തിയിലല്ലാതെ.

സമാപനം

ദൈവത്തിൻെറ ഏകത്വം പൂർണ്ണമായി പ്രഖ്യാപിക്കു ന്ന ഇസ്ലാംമതം ഇതാണ്. "ലാഇലാഹ ഇല്ലല്ലാഹു" അ തിൻേറ അടയാളമാകുന്നു. ദൈവം തൻെറ ദാസർക്ക് തൃപ്തിപ്പെട്ട മതം ഇതാകുന്നു. ഇതല്ലാതെ അല്ലാഹു യാതൊന്നും മതമായി സ്വീകരിക്കുകയില്ല. ഇതാണ് ഇസ്ലാം. ഇതിൽ വിശ്വസിച്ച് സൽകർമ്മങ്ങൾ ചെയ്ത വൻ അനുഗ്രഹീത സ്വർഗ്ഗത്തിൽ പ്രവേശിക്കും. മനുഷ്യ രിൽ ഏതെങ്കിലും ഒരുജാതിക്കോ ഒരുവിഭാഗത്തിനോ മാത്രമുള്ളതുമല്ല ഇത്. ഇതിൽ വിശ്വസിക്കുകയും അതി ലേക്കു മറ്റുള്ളവരെ ക്ഷണിക്കുകയും ചെയ്യുന്നവൻ ഇ തിൽ ഉന്നതസ്ഥാനീയൻ. അവൻ അല്ലാഹുവിൻെറയടു

മാന്യസൂഹൃരത്ത!

ഈ മതത്തെ കുറിച്ചു ജനങ്ങൾക്കിടയിലുള്ള- ഇത് സ്വീകരിക്കുന്നതിൽ നിന്നും അവരെ തടയുന്ന- ചില സുപ്രധാന തെറ്റിദ്ധാരണകൾ ഇവിടെ കുറിക്കട്ടെ.

- 1-ഇസ്ലാം മതത്തിൻെറ വിശ്വാസ, നിയമ, മര്യാ ദകളെ കുറിച്ചുള്ള അജ്ഞത. മനുഷ്യൻ തനിക്ക റിയാത്തതിൻെറ ശത്രുവാണെന്നാണല്ലോ ചൊല്ല്. അ തിനാൽ ഇസ്ലാം മതത്തെ കുറിച്ച് അറിയണമെന്നാ ഗ്രഹിക്കുന്നവർ പഠിക്കുക, വീണ്ടും പഠിക്കുക. ഇസ് ലാമിൻേറ യഥാർത്ഥ മൂലപ്രമാണങ്ങളിൽ നിന്ന് ഇതി നെ മനസ്സിലാക്കുക. തുറന്ന മനസ്സോടെ സത്യാന്വേ ഷണ ത്വരയോടെ പഠിക്കുക.
- 2-താൻ ജനിച്ചു വളർന്ന മതത്തിൻെറ സത്യാസ ത്യത്തെകുറിച്ച് ആഴത്തിൽ ആലോചിച്ചു മനസ്സി ലാക്കാതെ തൻെറആചാരങ്ങളിലും സംസ്കാര ങ്ങളിലുമുള്ള പക്ഷപാതിത്വം. പിതാക്കളുടെയും പ്ര പിതാക്കളുടെയും ആചാരമല്ലാതെ മറ്റെല്ലാ മതങ്ങളെ യും നിരസിക്കുന്ന ജാതീയതയിലേക്ക് അതെത്തിച്ചേ രുന്നു. ഈ പക്ഷപാതിത്വം അവൻെറ കണ്ണുകളെ മുടിക്കളയുന്നു, ചെവികൾ അടച്ചുകളയുന്നു. ചിന്ത യെ മരവിപ്പിക്കുന്നു. തന്മൂലം മനുഷ്യൻ സ്വതന്ത്രമാ യി ചിന്തിക്കാതെപോകുന്നു. ഇരുളും വെളിച്ചവും അ വനു തിരിച്ചറിയാതെയാകുന്നു.
- 3-**ദേഹേഹകളും ആഗ്രഹങ്ങളും.** ഇവ മനുഷ്യചിന്ത യെ അവ ഉദ്ദേശിക്കുന്നേടത്തേക്ക് കൊണ്ടുപോകും. മനുഷ്യനറിയാതെ അവനെ നശിപ്പിച്ചുകളയും. സത്യം അംഗീകരിക്കുക, അത് സ്വീകരിക്കുക എന്നിവയിൽ

നിന്ന് അവനെ തടയുകയും ചെയ്യും. 4-ചില മുസ്ലിംകളിലുള്ള തെറ്റുകളും ജീർണ്ണത കളും. മറ്റുള്ളവർ അത് ഇസ്ലാമായി കാണുകയും അതുമുലം ഇസ്ലാം തെറ്റിദ്ധരിക്കപ്പെടുകയും ചെയ്യു ന്നു. യഥാർത്ഥത്തിൽ ഇസ്ലാം അതിനുത്തവോദിയല്ല. വ്യക്തികളുടെ തെറ്റുകൾക്ക് അല്ലാഹുവിൻെറമതം ഉ അരവാദിയല്ലെന്ന് എല്ലാവരും ഓർത്തിരിക്കുക.

സതൃവും സന്മാർഗ്ഗവും കരഗതമാകാനുള്ള എളുപ്പ മാർഗ്ഗം, മനുഷ്യൻ വിനയാന്വിതനായി തൻറ മനസ്സിനെ ദൈവത്തിലേക്കു തിരിക്ക ലാകുന്നു. അവക്ര മാർഗ്ഗവും ദൈവം തൂപ്തി പ്പെടുന്ന, ഒരിക്കലും നിർഭാഗ്യത്തിലകപ്പെടാത്ത, ശാശ്വത സൗഭാഗ്യം ലഭിക്കുന്ന യഥാർത്ഥ മതം കാണിച്ചുതരാനും മനമുരുകി പ്രാർത്ഥിക്കുക. അറിയുക! പ്രാർത്ഥിക്കുന്നവൻെറ പ്രാർത്ഥനക്ക് അല്ലാഹു ഉത്തരം ചെയ്യാതിരിക്കില്ല.

للإسهام في طباعة الكتب فإن المكتب له حساب خاص بطباعة الكتب وهو

حساب حاص بطباعه الكتب وهو ٢/١٠٦٥ شركة الراجعي المصرفية - فرع سلطانة





الدين الحق



ردمك ٠ -٢٩-١١٣ -٠٢٩٩

The Cooperative Office For Call And Guidance at Sultanah Under the Supervision of

Ministry of Islamic Affairs Endowment and Call and Guidance Tel. 4240077 Fax 4251005 P.O.Box 92675 Riyadh 11663 - Al-Swaidl Str. K.S.A

E-mail: Sultanah@hotmail.com